



Nº 14-15

(7158-7159) * Bazar ertəsi, 17 fevral 2014-cü il

* Qəzet ayda 4 dəfə çıxır

1933-cü ildən nəşr olunur

* Qiyməti 40 qəpik



PREZİDENTİN İŞ GÜNDƏLİYİNDƏN

Fevralın 7-də Rusiya Federasiyasının Soçi şəhərində "Fiş" stadionunda XXII Qış Olimpiya Oyunlarının rəsmi açılış mərasimi keçirilmişdir.

Azərbaycan Respublikasının Prezidenti, Milli Olimpiya Komitəsinin rəhbəri İlham Əliyev və xanımı Mehriban Əliyeva mərasimdə iştirak etmişlər.

Soçi şəhərində keçirilən XXII Qış Olimpiya Oyunlarının ilk günü idmanın bir çox növlərində maraqlı məqamlarla yadda qalmışdır.

Azərbaycan Respublikasının Prezidenti İlham Əliyev və xanımı Mehriban Əliyeva fevralın 8-də kişilər arasında 5000 metr məsafəyə sürətli kankisürmə yarışlarına baxmışlar.

Azərbaycan Respublikasının Prezidenti İlham Əliyev fevralın 10-da Rusiya Federasiyası "BTB" Bankının direktoru Andrey Kostini qəbul etmişdir.

Fevralın 12-də Gürcüstan Respublikasının Prezidenti Georgi Marqvelashvili Azərbaycan Respublikasına rəsmi səfərə gelmişdir.

Rəsmi qarşılamanmadan sonra Azərbaycan Respublikası Prezidenti İlham Əliyevlə Gürcüstan Prezidentinin təkbətək və geniş tərkibdə görüşləri olmuşdur.

Fevralın 13-də Bakıda Azərbaycan Milli Konservatoriyanın yeni inzibati-tədris kompleksinin açılışı olmuşdur.

Azərbaycan Respublikasının Prezidenti İlham Əliyev və xanımı Mehriban Əliyeva mərasimdə iştirak etmişler.

Qüdrət SƏMƏDOV.

«Xocalıya ədalət» kampaniyasının keçirilməsi ilə bağlı tədbirlər haqqında

Azərbaycan Respublikası Prezidentinin Sərəncamı

Azərbaycan Respublikası Konstitusiyasının 109-cu maddəsinin 32-ci bəndini rəhbər tutaraq qərara alıram:

1. Beynəlxalq səviyyədə keçirilən "Xocalıya ədalət" kampaniyasının əhəmiyyətini nəzərə alaraq Azərbaycan Respublikasının 2014-cü il dövlət bütçəsində nə-

zərdə tutulmuş Azərbaycan Respublikası Prezidentinin Ehtiyat Fondundan Azərbaycan Respublikasının Gənclər və İdman Nazirliyinə 1,0 (bir) milyon manat ayrılsın.

2. Azərbaycan Respublikasının Maliyyə Nazirliyi bu sərəncamın 1-ci hissəsində nəzərdə tutulan

məbləğdə maliyyəleşməni müəyyən olunmuş qaydada təmin etsin.

3. Azərbaycan Respublikasının Nazirlər Kabinetini bu sərəncamdan irəli gələn məsələləri həll etsin.

Ilham ƏLİYEV,

Azərbaycan Respublikasının Prezidenti.

Bakı şəhəri, 13 fevral 2014-cü il.

«Elektron məhkəmə» informasiya sisteminin yaradılması haqqında

Azərbaycan Respublikası Prezidentinin Sərəncamı

Dövlət orqanlarında müasir informasiya-kommunikasiya texnologiyalarının tətbiqi neticesində insanların müxtəlif xidmətlərdən istifadə etmək imkanları asanlaşmış, həmin xidmətlərin keyfiyyət və səmərəliliyi artdı, informasiya cəmiyyətinin dayanıqlı və davamlı inkişafına etibarlı zəmin yaranmışdır.

Müasir texnologiyaların məhkəmələrin fealiyyətində tətbiqi məhkəməyə müraciət imkanlarının genişlənməsinə, ədalət mühakiməsinin həyata keçirilməsində süründürməçilik və sui-istifadə hallarının qarşısının alınmasına, aşkarlıq və operativliyin təmin edilməsinə, məhkəmə qərarlarının icrasına nəzarətin effektivliyinin artırılmasına, elektron karguzarlığın və elektron sənəd dövriyyəsinin təmin edilməsinə xidmət edəcəkdir.

Ədalət mühakiməsinin həyata keçirilməsi zamanı şəffaflığın, insan və vətəndaşların hüquq və azadlıqlarının səmərəli müdafiəsinin təmin edilməsi, müasir informasiya texnologiyalarının tətbiqi prosesinin sürətləndirilməsi məqsədi ilə Azərbaycan Respublikası Konstitusiyasının 109-cu maddəsinin 32-ci bəndini rəhbər tutaraq qərara alıram:

1. Azərbaycan Respublikası məhkəmələrinin fealiyyətində müasir informasiya-kommunikasiya texnologiyalarının tətbiqini təmin edən "Elektron məhkəmə" informasiya sistemi yaradılsın.

2. "Elektron məhkəmə" informasiya sistemi aşağıdakıları təmin etməlidir:

2.1. ərizə, şikayət və digər sənədlərin elektron formada qəbulunu;

2.2. cinayət işləri, mülki, inzibati, iqtisadi mübahisələrə dair və inzibati xətalar haqqında işlər üzrə icraatın elektron qaydada aparılması və sənədlərin elektron dövriyyəsini;

2.3. məhkəməyə daxil olan işlərin hakimlər arasında avtomatlaşdırılmış qaydada bölgüsünün aparılması;

2.4. məhkəmədə işlərə baxılmazı vaxtlarına dair elektron cədvəlin tərtib edilməsini;

2.5. məhkəmə prosesində iştirak edən şəxslərə məlumatların elektron qaydada (elektron poçt, SMS məlumatlandırma və s.) çatdırılmasını;

2.6. məhkəmə proseslərinin audio, video və digər yazan texniki vasitələrdən istifadə etməklə qeyde alınmasını və onları onlayn rejimdə müşahidə etmək imkanının yaradılmasını;

2.7. işlər üzrə prosessual müdəttələrə riayət olunmasına nəzarət edilməsini və müddətlərin bitməsi ilə bağlı xəbərdarədici funksiyalara malik olmasını;

2.8. qəbul edilən məhkəmə qərarlarının icraya yönəldilmesinin və icra prosesinin izlenilməsini;

2.9. sistemdə proses iştirakçısının iştirak etdiyi iş üzrə prosesin gedisi, çıxarılan qərarlar, onların icra vəziyyəti, onlardan verilən şikayət və ya protestlər barədə məlumat almaq imkanlarına malik "şəxsi kabinet"nin yaradılmasını;

2.10. "Elektron hökumət" portali ilə və Azərbaycan Respublikasının Baş Prokurorluğunca tətbiq olunan informasiya sistemi ilə integrasiyani;

2.11. məhkəmə statistikasının elektron qaydada aparılmasını;

2.12. məlumatların sistemləşdirilmiş şəkildə saxlanılmasını.

3. Azərbaycan Respublikasının Ali Məhkəməsinə tövsiyə edilsin, Azərbaycan Respublikasının Ədliyyə Nazirliyi və Azərbaycan Respublikasının Prezidenti yanında Vətəndaşlara Xidmət və Sosial İnnovasiyalar üzrə Dövlət Agentliyinə tapşırılsın ki, bu sərəncamın 1-ci hissəsində nəzərdə tutulan "Elektron məhkəmə" informasiya sisteminin təşkilini və fealiyyətini birgə təmin etsinlər, "Elektron məhkəmə" informasiya sisteminin istifadə qaydalarını müəyyən etsinlər;

4. Azərbaycan Respublikasının Nazirlər Kabinetini:

4.1. bu sərəncamın 2-ci hissəsində göstərilənlərə uyğun olaraq "Elektron məhkəmə" informasiya sisteminin fealiyyətini təmin etmək üçün qanunvericilik aktlarına dəyişikliklərin edilməsi barədə təkliflərini üç ay müddətində hazırlanıb təqdim etsin;

4.2. bu sərəncamdan irəli gələn digər məsələləri həll etsin.

Ilham ƏLİYEV,

Azərbaycan Respublikasının Prezidenti.

Bakı şəhəri, 13 fevral 2014-cü il.